



ਪਰਸੋਨਲ, ਲੋਕ ਸ਼ਿਕਾਇਤਾਂ ਤੇ ਪੈਨਸ਼ਨ ਮੰਤਰਾਲਾ

ਡਾਕਟਰ ਜਿਤੋਂਦਰ ਸਿੰਘ ਨੇ “ਕਸ਼ਮੀਰ ਸੁਪਰ 30” ਉਪਰਾਲੇ ਦੇ ਆਈਆਈਟੀ/ਐਨਆਈਟੀ/ਖੇਤਰੀ ਕਾਲਜਾਂ ਲਈ ਕੁਆਲੀਫਾਈ ਕਰਨ ਵਾਲੇ ਵਿਦਿਆਰਥੀਆਂ ਦਾ ਸਨਮਾਨ ਕੀਤਾ

Posted On: 13 JUN 2017 3:46PM by PIB Chandigarh

Dr Jitendra Singh felicitates the students of ‘Kashmir Super 30’ initiative qualifying for IITs/NITs/Regional colleges

ਡਾਕਟਰ ਜਿਤੋਂਦਰ ਸਿੰਘ ਨੇ “ਕਸ਼ਮੀਰ ਸੁਪਰ 30” ਉਪਰਾਲੇ ਦੇ ਆਈਆਈਟੀ/ਐਨਆਈਟੀ/ਖੇਤਰੀ ਕਾਲਜਾਂ ਲਈ ਕੁਆਲੀਫਾਈ ਕਰਨ ਵਾਲੇ ਵਿਦਿਆਰਥੀਆਂ ਦਾ ਸਨਮਾਨ ਕੀਤਾ

ਕੇਂਦਰੀ ਰਾਜ ਮੰਤਰੀ (ਸੁਤੰਤਰ ਚਾਰਜ) ਉੱਤਰ-ਪੂਰਬੀ ਖੇਤਰ ਵਿਕਾਸ (ਡੀਓਐਨਈਆਈਰ), ਪ੍ਰਧਾਨ ਮੰਤਰੀ ਦਫਤਰ, ਪਰਸੋਨਲ, ਲੋਕ ਸ਼ਿਕਾਇਤਾਂ ਤੇ ਪੈਨਸ਼ਨ, ਪ੍ਰਮਾਣੂ ਊਰਜਾ ਤੇ ਪੁਲਾੜ, ਡਾਕਟਰ ਜਿਤੋਂਦਰ ਸਿੰਘ ਨੇ ਅੱਜ ਇਥੇ ਕਰਵਾਏ ਇੱਕ ਸਮਾਗਮ ਵਿੱਚ ਜੰਮੂ ਅਤੇ ਕਸ਼ਮੀਰ ਦੇ ਉਨ੍ਹਾਂ ਵਿਦਿਆਰਥੀਆਂ ਦਾ ਸਨਮਾਨ ਕੀਤਾ, ਜਿਨ੍ਹਾਂ ਨੇ ਆਈਆਈਟੀ/ਐਨਆਈਟੀ ਤੇ ਖੇਤਰੀ ਕਾਲਜਾਂ ਲਈ ਕੁਆਲੀਫਾਈ ਕੀਤਾ ਹੈ। ਇਹ ਵਿਦਿਆਰਥੀ ਭਾਰਤੀ ਸੈਨਾ ਦੇ ਟਰੇਨਿੰਗ ਪਾਰਟਨਰ ਸੈਂਟਰ ਫਾਰ ਸੋਸ਼ਲ ਰਿਸਪਾਂਸੀਬਲਿਟੀ ਐਂਡ ਲੀਡਰਸ਼ਿਪ (ਸੀਐਸਆਰਐਲ) ਐਂਡ ਪੈਟਰੋਨੇਟ ਐਨਐਨਜੀ ਲਿਮਿਟਡ (ਪੀਐਲਐਲ) ਨਾਲ ਚਲਾਏ ਕੀਤੇ ਗਏ ‘ਕਸ਼ਮੀਰ ਸੁਪਰ 30’ ਨਾਲ ਸਬੰਧਤ ਹਨ। ਪ੍ਰੋਜੈਕਟ ਦਾ ਉਦੇਸ਼ ਕਸ਼ਮੀਰ ਦੇ ਆਰਥਕ ਪੱਖੋਂ ਕਮਜ਼ੋਰ ਸ਼੍ਰੇਣੀ ਦੇ ਸਹੂਲਤਾਂ ਵਿਹੁਣੇ ਹੋਣਹਾਰ ਵਿਦਿਆਰਥੀਆਂ ਨੂੰ ਇੰਜੀਨੀਅਰਿੰਗ ਐਂਟਰੈਂਸ ਪ੍ਰੀਖਿਆ ਕੋਚਿੰਗ ਦਿਵਾ ਕੇ ਵਿਦਿਅਕ ਸਫਲਤਾ ਦੀ ਪ੍ਰਾਪਤੀ ਲਈ ਉਨ੍ਹਾਂ ਦੀ ਮਦਦ ਕਰਨਾ ਹੈ। ਇਸ ਪ੍ਰੋਜੈਕਟ ਤਹਿਤ ਦਾਖਲ ਕੀਤੇ ਗਏ 40 ਵਿਦਿਆਰਥੀਆਂ ਵਿੱਚੋਂ 35 ਲੜਕਿਆਂ ਨੂੰ ਸ਼੍ਰੀਨਗਰ ਵਿਖੇ ਤੇ ਪੰਜ ਕੁੜੀਆਂ ਨੂੰ ਦਿੱਲੀ/ਐਨਸੀਆਰ ਵਿਖੇ ਕੋਚਿੰਗ ਦਿੱਤੀ ਗਈ। ਇਸ ਸਾਲ ਆਈਆਈਟੀ-ਜੇਈਈ ਦੇ ਐਲਾਨੇ ਨਤੀਜੇ ਵਿੱਚ 26 ਲੜਕਿਆਂ ਤੇ ਦੋ ਕੁੜੀਆਂ ਨੇ ਆਈਆਈਟੀ-ਜੇਈਈ ਦੀ ਮੁੱਖ ਪ੍ਰੀਖਿਆ ਵਿੱਚ ਸਫਲਤਾ ਪ੍ਰਾਪਤ ਕੀਤੀ ਹੈ। ਅੱਗੇ ਇਨ੍ਹਾਂ 28 ਵਿਦਿਆਰਥੀਆਂ ਵਿੱਚੋਂ ਨੌਂ ਵਿਦਿਆਰਥੀਆਂ ਨੇ ਆਈਆਈਟੀ ਵਿੱਚ ਵੀ ਸਫਲਤਾ ਹਾਸਲ ਕੀਤੀ।

ਵਿਦਿਆਰਥੀਆਂ ਨੂੰ ਸੰਬੋਧਨ ਕਰਦਿਆਂ ਡਾਕਟਰ ਜਿਤੋਂਦਰ ਸਿੰਘ ਨੇ ਕਿਹਾ ਕਿ ਇਨ੍ਹਾਂ ਵਿਦਿਆਰਥੀਆਂ ਨੇ ਹੋਰਾਂ ਲਈ ਇੱਕ ਮਿਸਾਲ ਕਾਇਮ ਕੀਤੀ ਹੈ ਤਾਂ ਜੋ ਉਹ ਇਨ੍ਹਾਂ ਦੀ ਰੀਸ ਕਰ ਸਕਣ। ਉਨ੍ਹਾਂ ਨੇ ਪੈਟਰੋਨੇਟ ਵੱਲੋਂ ਇਨ੍ਹਾਂ ਬੱਚਿਆਂ ਦੀ ਮਦਦ ਲਈ ਕੀਤੇ ਉਪਰਾਲਿਆਂ ਦੀ ਸਲਾਘਾ ਕੀਤੀ। ਉਨ੍ਹਾਂ ਕਿਹਾ ਕਿ ਉਹ ਜਿਹੜਾ ਕੰਮ ਕਰ ਰਹੇ ਹਨ, ਉਹ ਛੋਟਾ ਨਹੀਂ ਹੈ ਤੇ ਉਹ ਇਮਾਨਦਾਰੀ ਤੇ ਪ੍ਰਤੀਬੱਧਤਾ ਨਾਲ ਇਨ੍ਹਾਂ ਬੱਚਿਆਂ ਦੇ ਜੀਵਨ ਵਿੱਚ ਅਸਲ ਹਿੱਸੇਦਾਰੀ ਪਾ ਰਹੇ ਹਨ। ਉਨ੍ਹਾਂ ਨੇ ਨਤੀਜਾ-ਪ੍ਰਾਪਤੀ ਪਹੁੰਚ ‘ਤੇ ਧਿਆਨ ਕੇਂਦ੍ਰਿਤ ਕਰਨ ਦੀ ਪ੍ਰਸ਼ੰਸਾ ਵੀ ਕੀਤੀ।

ਡਾਕਟਰ ਜਿਤੋਂਦਰ ਸਿੰਘ ਨੇ ਕਿਹਾ ਕਿ ਕਸ਼ਮੀਰ ਵਿੱਚ ਸਾਡੇ ਕੋਲ ਸਭ ਤੋਂ ਵਧੀਆ ਪ੍ਰਤਿਭਾ ਹੈ। ਉਨ੍ਹਾਂ ਕਿਹਾ ਕਿ ਪ੍ਰਧਾਨ ਮੰਤਰੀ ਸ੍ਰੀ ਨਰੇਂਦਰ ਮੋਦੀ ਦੀ ਅਗਵਾਈ ਹੇਠ, ਨੌਜਵਾਨ-ਕੇਂਦਰਿਤ ਕਈ ਨਵੀਆਂ ਯੋਜਨਾਵਾਂ ਸ਼ੁਰੂ ਹੋਈਆਂ ਹਨ। ਉਨ੍ਹਾਂ ਕਿਹਾ ਕਿ ਭਾਰਤ ਦੀ 65 ਫੀਸਦੀ ਅਬਾਦੀ 40 ਸਾਲ ਉਮਰ ਤੋਂ ਘੱਟ ਵਾਲਿਆਂ ਦੀ ਹੈ, ਇਸ ਲਈ ਨੌਜਵਾਨ-ਉਮੀਦਾਂ ਸਾਡੀਆਂ ਤਰਜੀਹਾਂ ਤੇਅ ਕਰਨਗੀਆਂ। ਉਨ੍ਹਾਂ ਵਿਦਿਆਰਥੀਆਂ ਨੂੰ ਭਰੋਸਾ ਦਿਵਾਇਆ ਕਿ ਭਾਰਤ ਸਰਕਾਰ ਅਜਿਹੇ ਸਾਰੇ ਉਪਰਾਲਿਆਂ ਪ੍ਰਤੀ ਮਦਦ ਲਈ ਤਿਆਰ ਹੈ, ਜਿਨ੍ਹਾਂ ਨਾਲ ਉਨ੍ਹਾਂ ਦੀ ਪ੍ਰਤਿਭਾ ਉੱਭਰਦੀ ਹੈ। ਉਨ੍ਹਾਂ ਕਿਹਾ ਕਿ ਹਾਲ ਵਿੱਚ ਹੀ ਐਲਾਨੇ ਗਏ ਸਿਵਲ ਸਰਵਿਸਜ਼ ਪ੍ਰੀਖਿਆ ਨਤੀਜੇ ਵਿੱਚ ਜੰਮੂ ਅਤੇ ਕਸ਼ਮੀਰ ਤੋਂ 14 ਵਿਦਿਆਰਥੀ ਸੂਚੀ ਵਿੱਚ ਆਏ ਹਨ।

(Release ID: 1492894) Visitor Counter : 2

